

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavāryo me sannidhattāṃ sadā hṛdi ||*

**|| śrīparamārthastutiḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrīparamārthastutiḥ ॥

śrīmān veṅkaṭanāthāryaḥ kavitarḥkikakesarī |  
vedāntācāryavaryo me sannidhattāṃ sadā hr̥di ॥

śrīmadgṛdhra sarastīra pārijātaṃ upāsmāhe |  
yatra tuṅgairatuṅgaiśca praṇatairgr̥hyate phalam ॥ 1 ॥

gurubhiḥ tvadananya sarva bhāvaiḥ  
guṇa sindhau kṛta samplavastvadīye |  
raṇapuṅgava vandi bhāvamicchan  
ahamasmyekam anugrahāspadam te ॥ 2 ॥

bhuvanāśraya bhūṣaṇāstra vargaṃ  
manasi tvanmayatāṃ mamātanotu |  
vapurāhava puṅgava tvadīyam  
mahīṣīṇāṃ animeṣa darśanīyam ॥ 3 ॥

abhirakṣitumagrataḥ sthitaṃ tvāṃ  
praṇave pārtha rathe ca bhāvayantaḥ |  
ahita praśamairayatna labhyaiḥ  
kathayantyāhava puṅgavaṃ guṇajñāḥ ॥ 4 ॥

kamalā nirapāya dharmapatnī  
karuṇādyāḥ svayamṛtviḥjo guṇāste |  
avanam śrayatāmahīnamādyam  
sa ca dharmastvadananya sevanīyaḥ ॥ 5 ॥

kṛpaṇāḥ sudhiyaḥ kṛpā sahāyam  
śaraṇam tvāṃ raṇa puṅgava prapannāḥ |  
apavarga nayādananya bhāvāḥ  
varivasyā rasamekam ādriyante ॥ 6 ॥

avadhīrya caturvidham pumartham  
bhavadarthe viniyukta jīvitaḥ san |  
labhate bhavataḥ phalāni jantuh  
nikhilānyatra nidarśanam jaṭāyuh ॥ 7 ॥

*śaraṇāgata rakṣaṇa vratī mām  
na vihātum raṇa puṅgavārhasi tvam |  
viditam bhuvane vibhīṣaṇo vā  
yadi vā rāvaṇa ityudīritam te || 8 ||*

*bhujagendra garutmadādi labhyaiḥ  
tvadanujñānubhava pravāha bhedaiḥ |  
sva pade raṇa puṅgava svayaṃ me  
paricaryā vibhavaiḥ pariṣkriyethāḥ || 9 ||*

*vimalāśaya veṅkaṭeśa janmā  
ramaṇīyā raṇapuṅgava prasādāt |  
anasūyubhirādareṇa bhāvīyā  
paramārtha stutirānvahaṃ prapannaiḥ || 10 ||*

*|| iti śrīparamārthastutiḥ samāptā ||*

*kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||*